

Türkmen döwlet bedenterbiýe we sport instituty Halkara bedenterbiýe we sport uniwersitetleriniň assosiasıyasynyň agzasy boldy. Bu maglumat 18-nji dekabrdan Almatyda Gazagystanyň sport we syýahatçylyk akademiýasynda geçirilen assosiasıyanyň nobatdaky mejlisinde aýdyldy.

Assosiasıyanyň ýolbaşçysy Kairat Zakirýanow uniwersitetiň sport klubynyň başlygyna we Türkmenistanyň talyp sport federasiýasynyň baş sekretaryna degişli şahadatnamany gowşurdy. Bu agzalyk sport bilimi babatda dünýäniň öňdebaryjy tejribesini öwrenmek we türgenleri taýýarlamakda häzirki zaman tehnologiýalaryny ornaşdyrmak üçin möhümdir.

Halkara bedenterbiýe we sport uniwersitetleriniň assosiasıyasyna 60-dan gowrak ýöriteleşdirilen ýokary okuw mekdebi girýär. Bu düzümiň döredilmeginiň maksady bedenterbiýe we sportuň dünýä derejesinde ähmiýetini ýokarlandyrmak we sagdyn durmuş ýörelgesini berkitmäge ýardam bermekdir. Guramanyň işi halkara hyzmatdaşlygy ösdürmäge, uniwersitetara taslamalary goldamaga we bedenterbiýe we sport babatda täze usullary we tehnologiýalary ornaşdyrmaga gönükdirilendir.